



Hello gikan sa Germany!



Hi, kami si Margo ug Paolo. Kuyugi kami samtang bisitahon namo ang Germany!



Ang Germany naila sa mga merkado niini sa Pasko. Ang mga pamilya ganahang motan-aw sa maanindot nga mga suga ug mokaon sa lamian nga mga pagkaon!



Ingon niini tan-awon ang Giya nga Basahon sa Kabataan sa German. Ang mga bata sa Germany naggamit niini aron makat-on ug molambo. Giunsa man ninyo paggamit ang inyong giya nga basahon sa inyong dapit?

Ang **Germany**, o *Deutschland*, usa ka nasud nga anaa sa tungang bahin sa Europe. Kini adunay mga lasang ug mga suba, mga bukid ug mga baybayon, ug mga baranggay ug dagkong mga siyudad. Mga 13 ka milyon ka mga bata ang nagpuyo sa Germany.

Ang Germany adunay mga 20,000 ka kastilyo. Daghan niini gatusan ka tuig na ang gidugayon. Kini maoy usa ka inila nga kastilyo nga gitawag og Neuschwanstein.

Himamata ang pipila sa among mga higala gikan sa Germany!



Ang sauerkraut, sausage, ug *Spätzle* (noodles) maoy kinaham nga mga pagkaon sa Germany.



Salamat sa pagsuhid sa Germany uban namo. Magkita kita sa sunod higayon!

Sa unang adlaw sa primary nga eskwelahan, ang matag bata makadawat og satchel (backpack), usa ka pencil case, ug "school cone" (*Schultüte* o *Zuckertüte*) nga puno sa mga kendi ug gagmay nga mga gasa.



Ang akong paborito nga istorya sa Basahon ni Mormon mao ang pagbisita ug pagtudlo ni Kristo sa katawhan. Gusto nakong sundon ang sugo ni Kristo nga dili maghukom. Kon mas mobasa ako mahitungod sa mga pagtulunan sa Manluluwas, mas mobati ako sa Iyang gugma ug kalinaw.

Lelia A., edad 10, Franconia, Germany



Nasayud ko nga kon mosunod ko sa mga sugo, maangkon nako ang kasiguroan ug seguridad sa pagpabilin diha sa dalan nga mopadulong ngadto sa Dios. Kanunay nakong masayaran nga nagbuhat ako sa matarung kon akong bation ang Espiritu Santo.

Kaleb A., edad 12, Franconia, Germany

Taga-Germany ka ba? Sulati kami! Ganahan kaming makadungog gikan kanimo.

Adunay duha ka templo sa Germany. Ang usa anaa sa Freiberg, ug ang lain anaa sa Frankfurt, diin nagpuyo kining bata nga lalaki. Ang timaan nag-ingon, "*Tempel der Kirche Jesu Christi der Heiligen der Letzten Tage*" (Templo sa Ang Simbahan ni Jesukristo sa mga Santos sa Ulahing mga Adlaw).



Ang mga batang babaye ug lalaki malingaw nga moapil sa Primary.

MGA PAGHULAGWAY PINAGI NI KATIE MCDBEE; LITRATO SA BATANG LALAKI SA ATUBANGAN SA TIMAAN SA FRANKFURT, GERMANY PINAGI NI FERNANDA RODOLFF; STOCK PHOTOGRAPHY PINAGI SA DOBESTOCK UG GETTY IMAGES